

“ಮಧುರ ಮಕ್ಕಳೇ - ಅತೀ ಮಧುರ ತಂದೆ ಈ ಕಹಿ ಪ್ರಪಂಚವನ್ನು ಬದಲಾಯಿಸಿ ಸಿಹಿಯನ್ನಾಗಿ ಮಾಡುತ್ತಾರೆ, ನೀವೂ ಸಹ ಮಧುರ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುತ್ತಾ ಅತೀ ಮಧುರರಾಗಬೇಕು”

ಪ್ರಶ್ನೆ: ಸ್ವಯಂ ಅನ್ನು ಪರಿಪೂರ್ಣ ಮಾಡಿಕೊಳ್ಳುವುದಕ್ಕೊಕ್ಕರ ಯಾವ-ಯಾವ ಯುಕ್ತಿಗಳನ್ನು ತಂದೆ ತಿಳಿಸಿದ್ದಾರೆ?

ಉತ್ತರ: ಸ್ವಯಂ ಅನ್ನು ಪರಿಪೂರ್ಣ ಮಾಡಿಕೊಳ್ಳಬೇಕಾದರೆ ಪ್ರಾಮಾಣಿಕವಾಗಿ ಸ್ವಯಂಗೆ ಇದನ್ನು ಚೆಕ್ ಮಾಡಿಕೊಳ್ಳಿ.

1. ನನ್ನಲ್ಲಿ ಇಲ್ಲಿಯ ತನಕ ಏನೇನು ಬಲಹೀನತೆಗಳಿವೆ ?
2. ಇಡೀ ದಿನದಲ್ಲಿ ಮನಸಾ-ವಾಚಾ-ಕರ್ಮಣ ಯಾರಿಗೂ ದುಃಖವನ್ನು ಕೊಡುತ್ತಿಲ್ಲ ತಾನೆ ?
3. ತಂದೆಯ ನೆನಪಿನ ಕರೆಂಟ್ ಪಡೆದು ಭೂತಗಳನ್ನು ತೆಗೆದು ಹಾಕುವಂತಹ ಪುರುಷಾರ್ಥ ಮಾಡುತ್ತಿರುವೆನಾ?
4. ಬೇರೆಯವರ ಸೇವೆಯ ಜೊತೆ ನಾನು ನನ್ನ ಸೇವೆಯನ್ನೂ ಸಹ ಮಾಡುತ್ತಿರುವೆನಾ ?
5. ಎಷ್ಟು ಸಮಯ ತಂದೆಯ ನೆನಪಿನಲ್ಲಿರುತ್ತಾ ಅಪಾರವಾದ ಸುಖದ ಅನುಭವ ಮಾಡುತ್ತಿರುವೆನು? ಸತೋಪ್ರಧಾನ ಎಷ್ಟಾಗಿದ್ದೇನೆ?

ಓಂ ಶಾಂತಿ. ತಂದೆ ಮಕ್ಕಳೊಂದಿಗೆ ಕೇಳುತ್ತಾರೆ, ಹೇ ಮಧುರ ಮಕ್ಕಳೆ ತಮ್ಮ ಭವಿಷ್ಯದ ಪುರುಷೋತ್ತಮ ಮುಖವನ್ನು ನೋಡುವಿರಾ? ಪುರುಷೋತ್ತಮ ವಸ್ತ್ರ (ದೇಹ) ಕಾಣುವಿರಾ? ತಿಳಿದು ಬರುತ್ತೆ ನಾವು ಭವಿಷ್ಯದ ಹೊಸ ಸತ್ಯಯುಗದ ಪ್ರಪಂಚದಲ್ಲಿ ಇವರ (ಲಕ್ಷ್ಮಿ ನಾರಾಯಣ) ವಂಶಾವಳಿಯಲ್ಲಿ ಹೋಗುವೆವು ಅರ್ಥಾತ್ ಸುಖಧಾಮದಲ್ಲಿ ಹೋಗುವೆವು ಅಥವಾ ಪುರುಷೋತ್ತಮರಾಗುವೆವು. ವಿಧ್ಯಾರ್ಥಿ ಯಾವಾಗ ಓದುತ್ತಿರುತ್ತಾನೆ ಆಗ ಬುದ್ಧಿಯಲ್ಲಿ ಇದೇ ಇರುತ್ತದೆ ನಾನು ಇಂತಹನಾಗುತ್ತೇನೆ ಎಂದು. ನೀವೂ ಸಹಾ ತಿಳಿದಿರುವಿರಿ ನಾವು ವಿಷ್ಣುವಿನ ವಂಶಾವಳಿಯಲ್ಲಿ ಹೋಗುವೆವು ಏಕೆಂದರೆ ವಿಷ್ಣುವಿನ ಎರಡು ರೂಪವಾಗಿದೆ, ಲಕ್ಷ್ಮಿ ನಾರಾಯಣ. ಈಗ ನಿಮ್ಮ ಬುದ್ಧಿ ಅಲೌಕಿಕವಾಗಿದೆ ಮತ್ತು ಯಾರದೇ ಬುದ್ಧಿಯಲ್ಲಿ ಈ ಮಾತುಗಳು ಹರಿದಾಡುವುದಿಲ್ಲ. ನಾವು ಸತ್ಯ ತಂದೆ, ಶಿವಬಾಬಾರವರ ಜೊತೆಯಲ್ಲಿ ಕುಳಿತಿದ್ದೇವೆ ಎನ್ನುವುದನ್ನು ನೀವು ತಿಳಿದಿರುವಿರಿ. ಶ್ರೇಷ್ಠಾತಿ ಶ್ರೇಷ್ಠ ತಂದೆ ನಮಗೆ ಓದಿಸುತ್ತಿದ್ದಾರೆ. ಅವರಾಗಿದ್ದಾರೆ ಅತೀ ಮಧುರ. ಆ ಮಧುರ ತಂದೆಯನ್ನು ಬಹಳ ಪ್ರೀತಿಯಿಂದ ನೆನಪು ಮಾಡಬೇಕು. ಏಕೆಂದರೆ ತಂದೆ ಹೇಳುತ್ತಾರೆ, ಮಕ್ಕಳೇ ನನ್ನನ್ನು ನೆನಪು ಮಾಡುವುದರಿಂದ ನೀವು ಇಂತಹ ಪುರುಷೋತ್ತಮರಾಗುವಿರಿ ಮತ್ತು ಜ್ಞಾನ ರತ್ನಗಳ ಧಾರಣೆ ಮಾಡುವುದರಿಂದ ನೀವು ಭವಿಷ್ಯ 21 ಜನ್ಮಗಳಿಗಾಗಿ ಪದಮಾಪತಿಯಾಗುವಿರಿ. ತಂದೆಯಂತಹ ವರನನ್ನು ಕೊಡುವರು. ವರ ಸಿಗುತ್ತಾನೆ ಮಧುರಾತಿ ಮಧುರ ಸಜನಿಯರಿಗೆ ಅಥವಾ ಮಧುರಾತಿ ಮಧುರ ಸುಪುತ್ರ ಮಕ್ಕಳಿಗೆ. ಮಧುರಾತಿ ಮಧುರ ಮಕ್ಕಳನ್ನು ನೋಡಿ ತಂದೆ ಖುಶಿಯಾಗುತ್ತಾರೆ.

ಮಧುರ ಮಕ್ಕಳು ತಿಳಿದಿರುವಿರಿ ಈ ನಾಟಕದಲ್ಲಿ ಎಲ್ಲರೂ ಪಾತ್ರ ಮಾಡುತ್ತಿದ್ದಾರೆ. ಬೇಹದ್ದಿನ ತಂದೆ ಸಹಾ ಈ ಬೇಹದ್ದಿನ ನಾಟಕದಲ್ಲಿ ಸಮ್ಮುಖದಲ್ಲಿ ಬರುವ ಪಾತ್ರ ಅಭಿನಯಿಸುತ್ತಿದ್ದಾರೆ. ಮಧುರ ತಂದೆಯ ನೀವು ಮಧುರ ಮಕ್ಕಳಿಗೆ ಮಧುರಾತಿ ಮಧುರ ತಂದೆ ಸಮ್ಮುಖದಲ್ಲಿ ಕಂಡು ಬರುತ್ತಾರೆ. ಆತ್ಮವೇ ಈ ಶರೀರದ ಕರ್ಮೇಂದ್ರಿಯಗಳ ಮೂಲಕ ಪರಸ್ಪರ ಒಬ್ಬರನ್ನೊಬ್ಬರನ್ನು ನೋಡುತ್ತದೆ. ಆದ್ದರಿಂದ ನೀವಾಗಿರುವಿರಿ ಮಧುರ ಮಕ್ಕಳು. ತಂದೆ ತಿಳಿದಿದ್ದಾರೆ ನಾನು ಮಕ್ಕಳನ್ನು ಬಹಳ ಸಿಹಿಯನ್ನಾಗಿ ಮಾಡಲು ಬಂದಿರುವೆನು. ಈ ಲಕ್ಷ್ಮಿ ನಾರಾಯಣರು ಅತೀ ಮಧುರ ಸಿಹಿಯಾಗಿರುವರಲ್ಲವೆ. ಇವರ ರಾಜಧಾನಿಯೂ ಸಹಾ ಮಧುರವಾಗಿದೆ, ಅದೇ ರೀತಿ ಇವರ ಪ್ರಜೆಗಳೂ ಸಹಾ ಮಧುರವಾಗಿದ್ದಾರೆ. ಯಾವಾಗ ಮಂದಿರಕ್ಕೆ ಹೋಗುವಿರಿ ಅಲ್ಲಿ ಇವರನ್ನು ಎಷ್ಟು ಮಧುರವಾಗಿ ನೋಡುವರು. ಎಲ್ಲಾದರೂ ಮಂದಿರ ತೆರೆದೊಡನೆ ನಾವು ಮಧುರವಾದ ದೇವತೆಗಳ ದರ್ಶನ ಮಾಡೋಣ ಎನ್ನುವರು. ದರ್ಶನ ಮಾಡುವವರು ತಿಳಿಯುತ್ತಾರೆ, ಇವರು ಮಧುರವಾದ ಸ್ವರ್ಗದ ಮಾಲೀಕರಾಗಿದ್ದರು ಎಂದು. ಶಿವನ ಮಂದಿರದಲ್ಲಿಯೂ ಸಹಾ ಎಷ್ಟು ಬಹಳ ಜನ ಹೋಗುತ್ತಾರೆ. ಏಕೆಂದರೆ ಅವರು ಬಹಳ ಮಧುರಾತಿ ಮಧುರರಾಗಿದ್ದಾರೆ. ಆ ಮಧುರಾತಿ ಮಧುರ ಶಿವಬಾಬಾರವರ ಬಹಳ ಮಹಿಮೆ ಮಾಡುತ್ತಾರೆ. ನೀವು ಮಕ್ಕಳೂ ಸಹಾ ಬಹಳ ಮಧುರರಾಗಬೇಕು. ಅತೀ ಮಧುರ ತಂದೆ ನೀವು ಮಕ್ಕಳ ಸಮ್ಮುಖದಲ್ಲಿ ಕುಳಿತಿದ್ದಾರೆ ಏಕೆಂದರೆ ನಿರಕಾರನಾಗಿದ್ದಾರೆ. ಇವರ ತರಹ ಮಧುರ ಬೇರೊಬ್ಬರಿರಲು ಸಾಧ್ಯವಿಲ್ಲ. ತಂದೆಯು ಒಂದು ತರಹ ಸಿಹಿಯಾದ ಬೆಟ್ಟ ಆಗಿದ್ದಾರೆ. ಸಿಹಿಯಾದ ತಂದೆಯೇ ಒಂದು ಕಹಿಯಾದ ಜಗತ್ತನ್ನು ಬದಲಿಸಿ ಸಿಹಿಯನ್ನಾಗಿ ಮಾಡುತ್ತಾರೆ. ಮಕ್ಕಳು ತಿಳಿದಿದ್ದಾರೆ ಸಿಹಿಯಾದ ತಂದೆ ನಮ್ಮನ್ನು ಅತೀ ಸಿಹಿಯಾಗಿ ಮಾಡುತ್ತಿದ್ದಾರೆ. ಪೂರ್ತಿ ಅದೇ ತರಹ ತಮ್ಮ ಸಮಾನ ಮಾಡುತ್ತಿದ್ದಾರೆ. ಯಾರು ಯಾವ ರೀತಿ ಇರುತ್ತಾರೆ ಅದೇ ರೀತಿ ಮಾಡುತ್ತಾರಲ್ಲವೆ. ಆದ್ದರಿಂದ ಈ ರೀತಿ ಸಿಹಿಯನ್ನಾಗಿ ಮಾಡಲು ಸಿಹಿಯಾದ ತಂದೆಯನ್ನು ಮತ್ತು ಸಿಹಿಯಾದ ಆಸ್ತಿಯನ್ನು ನೆನಪು ಮಾಡಬೇಕು.

ಬಾಬಾ ಪದೇ-ಪದೇ ಮಕ್ಕಳಿಗೆ ಹೇಳುತ್ತಾರೆ ಮಧುರ ಮಕ್ಕಳೆ ತಮ್ಮನ್ನು ಅಶರೀರಿಯೆಂದು ತಿಳಿದು ನನ್ನನ್ನು ನೆನಪು ಮಾಡಿ ಆಗ ನಾನು

ಪ್ರತಿಜ್ಞೆ ಮಾಡುತ್ತೇನೆ ನೆನಪಿನಿಂದಲೇ ನಿಮ್ಮ ಎಲ್ಲಾ ಕಲಹ ಕ್ಲೇಶ ಸಮಾಪ್ತಿಯಾಗುವುದು. ನೀವು ಸದಾ ಆರೋಗ್ಯವಂತರು, ಸದಾ ಐಶ್ವರ್ಯವಂತರಾಗುವಿರಿ. ನೀವು ಅತೀ ಸಿಹಿಯಾಗಿ ಬಿಡುವಿರಿ. ಆತ್ಮ ಸಿಹಿಯಾದರೆ ಶರೀರವೂ ಸಹಾ ಸಿಹಿಯಾಗಿರುವುದೇ ಸಿಗುವುದು. ಮಕ್ಕಳಿಗೆ ಈ ನಶೆ ಇರಬೇಕಾಗಿದೆ ಅತೀ ಮಧುರವಾದ ತಂದೆಗೆ ನಾವು ಮಕ್ಕಳಾಗಿದ್ದೇವೆ ಆದ್ದರಿಂದ ನಾವು ಬಾಬಾರವರ ಶ್ರೀಮತದಂತೆ ನಡೆಯಬೇಕು. ಬಹಳ ಸಿಹಿ-ಸಿಹಿಯಾದ ಬಾಬಾ ನಮ್ಮನ್ನು ಬಹಳ ಮಧುರರನ್ನಾಗಿ ಮಾಡುತ್ತಿದ್ದಾರೆ. ಅತೀ ಮಧುರವಾದ ತಂದೆ ಹೇಳುತ್ತಾರೆ, ನಿಮ್ಮ ಮುಖದಿಂದ ಸದಾ ರತ್ನಗಳೇ ಹೊರ ಬರಬೇಕು. ಯಾವುದೇ ಕಹಿಯಾದ ಕಲ್ಮಗಳು ಹೊರಡಬಾರದು. ಎಷ್ಟು ಮಧುರರಾಗುವಿರಿ ಅಷ್ಟು ತಂದೆಯ ಹೆಸರು ಪ್ರಸಿದ್ಧ ಮಾಡುವಿರಿ. ನೀವು ಮಕ್ಕಳು ತಂದೆಯನ್ನು ಫಾಲೋ ಮಾಡಬೇಕು ಆಗ ನಿಮ್ಮನ್ನು ಬೇರೆ ಎಲ್ಲರೂ ಅನುಸರಿಸುತ್ತಾರೆ.

ತಂದೆ ಶಿಕ್ಷಕ ಸಹಾ ಆಗಿದ್ದಾರಲ್ಲವೆ. ಆದ್ದರಿಂದ ಖಂಡಿತ ಶಿಕ್ಷಕರು ಮಕ್ಕಳಿಗೆ ಶಿಕ್ಷಣ ಕೊಡುತ್ತಾರೆ ಮಕ್ಕಳು ಪ್ರತಿದಿನ ತಮ್ಮ ನೆನಪಿನ ಚಾರ್ಟ್ ಇಡಿ. ಹೇಗೆ ವ್ಯಾಪಾರಿಗಳು ರಾತ್ರಿಯಲ್ಲಿ ತಮ್ಮ ಲೆಕ್ಕವನ್ನು ಸಂಭಾಲನೆ ಮಾಡುತ್ತಾರಲ್ಲವೆ. ಆದ್ದರಿಂದ ನೀವು ವ್ಯಾಪಾರಿಗಳು ತಂದೆಯ ಜೊತೆ ಎಷ್ಟು ದೊಡ್ಡ ವ್ಯಾಪಾರ ಮಾಡುವಿರಿ. ಎಷ್ಟು ಹೆಚ್ಚು ತಂದೆಯನ್ನು ನೆನಪು ಮಾಡುವಿರಿ ಅಷ್ಟು ತಂದೆಯಿಂದ ಅಪಾರ ಸುಖವನ್ನು ಪಡೆಯುವಿರಿ. ಸತೋಪ್ರಧಾನರಾಗುವಿರಿ. ಪ್ರತಿದಿನ ತಮ್ಮೊಳಗೆ ನೋಡಿಕೊಳ್ಳಿ, ಹೇಗೆ ನಾರದನಿಗೆ ಹೇಳಲಾಗಿತ್ತಲ್ಲವೆ ನಿಮ್ಮ ಮುಖವನ್ನು ನೋಡಿಕೊಳ್ಳಿ ನೀವು ಲಕ್ಷ್ಮಿಯನ್ನು ವರಿಸಲು ಲಾಯಕ್ಕಾಗಿರುವೆನಾ? ನೀವೂ ಸಹಾ ನೋಡಿಕೊಳ್ಳಬೇಕು ನಾನು ಹೀಗೆ ಆಗಲು ಲಾಯಕ್ಕಾಗಿರುವೆನಾ, ಇಲ್ಲದಿದ್ದರೆ ನನ್ನಲ್ಲಿ ಯಾವ್ಯಾವ ಬಲಹೀನತೆಗಳಿವೆ ? ಏಕೆಂದರೆ ನೀವು ಮಕ್ಕಳು ಪರ್ಫೆಕ್ಟ್ ಆಗಬೇಕಾಗಿದೆ. ತಂದೆ ಬಂದಿರುವುದೇ ಪರ್ಫೆಕ್ಟ್ ಆಗಿ ಮಾಡುವುದಕ್ಕೋಸ್ಕರ. ಆದ್ದರಿಂದ ಪ್ರಾಮಾಣಿಕವಾಗಿ ನಿಮ್ಮನ್ನು ಚೆಕ್ಕ ಮಾಡಿಕೊಳ್ಳಬೇಕು ನನ್ನಲ್ಲಿ ಏನೇನು ಕೊರತೆಗಳಿವೆ? ಯಾವ ಕಾರಣಕ್ಕಾಗಿ ಹೇಳುವೆನೆಂದರೆ ನೀವು ಶ್ರೇಷ್ಠ ಪದವಿಯನ್ನು ಪಡೆಯಲು ಸಾಧ್ಯವಿಲ್ಲ. ಈ ಭೂತಗಳನ್ನು ಓಡಿಸುವಂತಹ ಯುಕ್ತಿಗಳನ್ನು ತಂದೆ ತಿಳಿಸುತ್ತಲೇ ಇರುತ್ತಾರೆ, ತಂದೆ ಕುಳಿತು ಎಲ್ಲಾ ಆತ್ಮರನ್ನು ನೋಡುತ್ತಾರೆ, ಯಾರಲ್ಲಾದರೂ ಬಲಹೀನತೆಯನ್ನು ನೋಡಿದರೆ ನಂತರ ಅವರಿಗೆ ಕರೆಂಟ್ ಕೊಡುತ್ತಾರೆ, ಯಾವುದರಿಂದ ಅವರ ಆ ವಿಘ್ನ ಹೋಗಿ ಬಿಡಬೇಕು. ಎಷ್ಟು ತಂದೆಗೆ ಸಹಾಯ ಮಾಡಿ ತಂದೆಯ ಮಹಿಮೆ ಮಾಡುತ್ತಿರುವಿರಿ ಅಷ್ಟೂ ಆ ಭೂತಗಳು ಓಡುತ್ತಿರುತ್ತವೆ ಮತ್ತು ನಿಮಗೆ ಬಹಳ ಖುಶಿಯಾಗುವುದು. ಆದ್ದರಿಂದ ಪೂರ್ತಿ ನಿಮ್ಮನ್ನು ಚೆಕ್ಕಿಂಗ್ ಮಾಡಿಕೊಳ್ಳುತ್ತಿರಬೇಕು. ಇಡೀ ದಿನದಲ್ಲಿ ಮನಸಾ, ವಾಚಾ ಮತ್ತು ಕರ್ಮಣಾ ದುಃಖವನ್ನು ಕೊಡಲಿಲ್ಲ ತಾನೆ? ಸಾಕ್ಷಿಯಾಗಿರುತ್ತಾ ತಮ್ಮ ಚಲನೆಯನ್ನು ನೋಡಿಕೊಳ್ಳಬೇಕು ಮತ್ತು ಬೇರೆಯವರ ಚಲನೆಯನ್ನೂ ಸಹಾ ನೋಡಬಹುದು ಆದರೆ ಮೊದಲು ತಮ್ಮನ್ನು ನೋಡಿಕೊಳ್ಳಬೇಕು. ಕೇವಲ ಬೇರೆಯವರನ್ನು ನೋಡುವುದರಿಂದ ತಮ್ಮ ತಪ್ಪನ್ನು ಮರೆತು ಹೋಗಿ ಬಿಡುವುದು. ಪ್ರತಿಯೊಬ್ಬರೂ ತಮ್ಮ ಸೇವೆ ಮಾಡಬೇಕು. ಬೇರೆಯವರ ಸೇವೆ ಮಾಡುವುದು ಎಂದರೆ ತಮ್ಮ ಸೇವೆ ಮಾಡಿಕೊಳ್ಳುವುದು. ನೀವು ಶಿವಬಾಬಾರವರ ಸೇವೆ ಮಾಡುವುದಿಲ್ಲ. ಶಿವಬಾಬಾರವರಂತೂ ಸೇವೆಗಾಗಿ ಬಂದಿದ್ದಾರೆ.

ಮಧುರ ಮಕ್ಕಳೇ ನೀವು ಅಮೂಲ್ಯ ವಜ್ರವಾಗುವಿರಿ. ಬೆಲೆ ಬಾಳುವ ವಜ್ರದ ಒಡವೆಗಳನ್ನು ಸುರಕ್ಷಿತವಾಗಿರಲು ಬ್ಯಾಂಕ್ ನಲ್ಲಿಡುತ್ತಾರೆ. ನೀವು ಬ್ರಾಹ್ಮಣ ಮಕ್ಕಳೂ ಸಹಾ ಬಹಳ ಅಮೂಲ್ಯರಾಗಿರುವಿರಿ, ಆದ್ದರಿಂದ ಶಿವಬಾಬಾರವರ ಬ್ಯಾಂಕಿನಲ್ಲಿ ಸುರಕ್ಷಿತವಾಗಿ ಕುಳಿತಿರುವಿರಿ. ನೀವು ತಿಳಿದಿರುವಿರಿ ಜಗತ್ತಿನ ಎಲ್ಲಾ ಮನುಷ್ಯರೂ ಮರಣ ಹೊಂದುವವರಾಗಿದ್ದಾರೆ.

ನೀವು ಬಾಬಾರವರ ಸುರಕ್ಷಿತತೆಯಲ್ಲಿರುತ್ತಾ ಅಮರರಾಗುವಿರಿ. ನೀವು ಕಾಲನ ಮೇಲೆ ವಿಜಯ ಸಾಧಿಸುತ್ತಿರುವಿರಿ. ಶಿವಬಾಬಾರವರ ಮಗುವಾದೊಡನೆ ಸುರಕ್ಷಿತರಾದಿರಿ. ಉಳಿದಂತೆ ಶ್ರೇಷ್ಠ ಪದವಿ ಪಡೆಯಬೇಕಾದರೆ ಪುರುಷಾರ್ಥ ಮಾಡಬೇಕಾಗಿದೆ. ಜಗತ್ತಿನಲ್ಲಿ ಮನುಷ್ಯರ ಬಳಿ ಎಷ್ಟೆಲ್ಲಾ ಧನ-ಸಂಪತ್ತು ಇದೆ ಆದರೆ ಅದಲ್ಲವೂ ಸಹಾ ಸಮಾಪ್ತಿಯಾಗುವುದರಲ್ಲಿದೆ. ಏನೂ ಉಳಿಯುವುದಿಲ್ಲ. ನೀವು ಮಕ್ಕಳ ಬಳಿಯಂತೂ ಈಗ ಏನೂ ಇಲ್ಲ. ಈ ದೇಹ ಸಹಾ ಇಲ್ಲ. ಇದನ್ನೂ ಸಹಾ ಬಾಬಾರವರಿಗೆ ಕೊಟ್ಟು ಬಿಡಿ. ಆದ್ದರಿಂದ ಯಾರ ಬಳಿ ಏನೂ ಇಲ್ಲ ಅವರ ಬಳಿ ಯಾವ ರೀತಿ ಎಲ್ಲವೂ ಇದೆ. ನೀವು ಬೇಹದ್ದಿನ ತಂದೆಯ ಬಳಿ ಭವಿಷ್ಯದ ಹೊಸ ಪ್ರಪಂಚಕ್ಕಾಗಿ ವ್ಯವಹಾರ ಮಾಡಿರುವಿರಿ. ಹೇಳುವಿರಿ ಬಾಬಾ ದೇಹ ಸಹಿತ ಏನೆಲ್ಲಾ ಸ್ವಲ್ಪ ಹಳೆಯ ವಸ್ತುಗಳಿವೆ ಅದನ್ನೆಲ್ಲಾ ನಿಮಗೆ ಕೊಟ್ಟು ಬಿಡುತ್ತೇನೆ ಮತ್ತು ನಿಮ್ಮಿಂದ ನಂತರ ಅಲ್ಲಿ ಎಲ್ಲವನ್ನೂ ಪಡೆಯುತ್ತೇನೆ. ಆದ್ದರಿಂದ ನೀವು ಹೇಗೆ ಸುರಕ್ಷಿತರಾದಿರಿ. ಎಲ್ಲವೂ ಬಾಬಾರವರ ತಿಜೋರಿಯಲ್ಲಿ ಸುರಕ್ಷಿತವಾಯಿತು. ನೀವು ಮಕ್ಕಳೊಳಗೆ ಎಷ್ಟು ಖುಶಿಯಿರಬೇಕಾಗಿದೆ ಸ್ವಲ್ಪವೇ ಸಮಯ ಉಳಿದಿದೆ ನಂತರ ನಾವು ನಮ್ಮ ರಾಜಧಾನಿಗೆ ತೆರಳುತ್ತೇವೆ. ನಿಮಗೆ ಯಾರದರೂ ಕೇಳಲಿ, ಹೇಳಲಿ ಅಲ್ಲಿ ನಾವು ಬೇಹದ್ದಿನ ತಂದೆಯಿಂದ ಬೇಹದ್ದಿನ ಸುಖದ ಆಸ್ತಿ ಪಡೆಯುತ್ತಿದ್ದೇವೆ. ಸದಾಕಾಲಕ್ಕಾಗಿ ಆರೋಗ್ಯವಂತರು, ಐಶ್ವರ್ಯವಂತರಾಗುತ್ತೇವೆ. ನಮ್ಮ ಎಲ್ಲಾ ಮನೋಕಾಮನೆಗಳು ಪೂರ್ಣವಾಗುತ್ತಿವೆ.

ಬಾಬಾ ತಿಳಿದಿದ್ದಾರೆ, ಈ ಸಮಯದಲ್ಲಿ ಯಾರೂ ಸಂಪೂರ್ಣರಾಗಿಲ್ಲ. ಮಾಯೆಯ ಜೊತೆ ನಿಮ್ಮ ಯುದ್ಧ ಅಂತ್ಯದವರೆಗೂ ನಡೆಯುತ್ತಿರುತ್ತದೆ. ಯುದ್ಧ ಯಾವಾಗ ಬಂದ್ ಆಗುವದೆಂದರೆ ಯಾವಾಗ ಮಹಾಭಾರತ ಯುದ್ಧ ಪ್ರಾರಂಭವಾಗುವುದು ಆಗ, ನಂತರ ಫಲಿತಾಂಶ ಗೊತ್ತಾಗುವುದು. ತಮ್ಮ ಮೇಲೆ ಬಹಳ ನಿಗಾ ಇಡಬೇಕಾಗುವುದು. ನೋಡಬೇಕಾಗುವುದು ನಾನು ಅತೀ ಪ್ರೀತಿಯ ಬಾಬಾರವರನ್ನು ಎಷ್ಟು ಸಮಯ ನೆನಪು ಮಾಡುತ್ತೇನೆ? ಬಾಬಾ ತಿಳಿದಿದ್ದಾರೆ ಎಷ್ಟೋ ಮಕ್ಕಳಿಗೆ ನೆನಪು ಮಾಡಲೂ ಸಹಾ

ಸಮಯವಿಲ್ಲ. ತಂದೆ ಹೇಳುತ್ತಾರೆ, ನನ್ನನ್ನು ಬಹಳ ಪ್ರೀತಿಯಿಂದ ನೆನಪು ಮಾಡಿ, ಆದರೂ ನೆನಪು ಮಾಡದೇ ಹೋದರೆ ತಿಳಿಯಲಾಗುವುದಿಲ್ಲವೇ ಸಮಯವಿಲ್ಲ ಎಂದು. ಮಾಯೆ ಪೂರ್ತಿ ಸಮಯ ತೆಗೆದುಕೊಂಡು ಬಿಡುವುದು. ತಂದೆಯನ್ನು ನೆನಪು ಮಾಡಲು ಸಮಯ ಕೊಡುವುದಿಲ್ಲ. ಎಲ್ಲಾ ಆಧಾರ ನೆನಪಿನ ಯಾತ್ರೆಯ ಮೇಲಿದೆ. ನೆನಪಿನಲ್ಲಿಯೇ ಮಾಯೆ ವಿಘ್ನ ತಂದೊಡ್ಡುವುದು. ನೆನಪನ್ನು ಮರೆಸುತ್ತದೆ. ಆದ್ದರಿಂದ ತಂದೆ ತಿಳಿಸುತ್ತಾರೆ, ಮಕ್ಕಳೇ ದೇಹೀ-ಅಭಿಮಾನಿಗಳಾಗಿ, ಯೋಗದ ಶಕ್ತಿಯಿಂದಲೇ ನೀವು ಬೇರೆಯವರಿಗೆ ಸ್ವಲ್ಪ ಹೇಳಿದರೂ ಸಹಾ ಅವರಿಗೆ ಬಾಣ ನಾಟಿ ಬಿಡುವುದು. ಯಾರಿಗಾದರೂ ಬಾಣ ನಾಟಿದರೆ ಒಂದೇ ಭಾರಿಗೆ ಗಾಯಗೊಳಿಸಿ ಬಿಡುವುದು. ಮೊದಲು ಗಾಯವಾಗುವುದು ನಂತರ ಬಾಬಾನ ಮಗುವಾಗುವರು. ತಂದೆಗೆ ಪ್ರೀತಿಯಿಂದ ನೆನಪು ಮಾಡಿದ್ದೇ ಆದರೆ ತಂದೆಗೂ ಸಹ ಆಕರ್ಷಣೆಯಾಗುವುದು. ಕೆಲವರಂತೂ ಪೂರ್ತಿ ನೆನಪು ಮಾಡುವುದಿಲ್ಲ. ಬಾಬಾಗೆ ದಯೆ ಬರುವುದು ಆದರೂ ಹೇಳುತ್ತಾರೆ ಮಕ್ಕಳೆ ಉನ್ನತಿಯನ್ನು ಪಡೆಯಿರಿ. ಮುಂದಿನ ನಂಬರ್ನಲ್ಲಿ ಬನ್ನಿ. ಎಷ್ಟು ಶ್ರೇಷ್ಠ ಪದವಿಯನ್ನು ಪಡೆಯುವಿರಿ ಅಷ್ಟೂ ಸಮೀಪ ಬರುವಿರಿ ಮತ್ತು ಅಪಾರವಾದ ಸುಖವನ್ನು ಪಡೆಯುವಿರಿ. ಪತಿತ-ಪಾವನ ಅಂತೂ ಒಬ್ಬ ತಂದೆಯೇ ಆಗಿದ್ದಾರೆ. ಆದ್ದರಿಂದ ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ಕೇವಲ ಒಬ್ಬ ತಂದೆಯನ್ನಷ್ಟೇ ಅಲ್ಲ, ಜೊತೆ-ಜೊತೆಯಲ್ಲಿ ನಂತರ ಮಧುರ ಮನೆಯನ್ನೂ ಸಹಾ ನೆನಪು ಮಾಡಬೇಕು. ಕೇವಲ ಮಧುರ ಮನೆಯನ್ನೂ ಸಹಾ, ಸಂಪತ್ತು-ಖಶ್ವರ್ಯ ಸಹಾ ಬೇಕಾಗುವುದು ಆದ್ದರಿಂದ ಸ್ವರ್ಗಧಾಮವನ್ನೂ ಸಹಾ ನೆನಪು ಮಾಡಬೇಕು. ಖಂಡಿತ ಪವಿತ್ರರಾಗಬೇಕು. ಎಷ್ಟು ಸಾಧ್ಯವೋ ಅಷ್ಟು ಮಕ್ಕಳು ಅಂತರ್ಮುಖಿಯಾಗಿರಬೇಕು, ಹೆಚ್ಚು ಮಾತನಾಡಬಾರದು, ಶಾಂತವಾಗಿರಬೇಕು. ತಂದೆ ಮಕ್ಕಳಿಗೆ ಶಿಕ್ಷಣ ಕೊಡುತ್ತಾರೆ ಮಧುರ ಮಕ್ಕಳೇ ಅಶಾಂತಿಯನ್ನು ಹರಡಬೇಡಿ. ತಮ್ಮ ಮನೆ-ಗೃಹಸ್ಥದಲ್ಲಿಂದರೂ ಸಹಾ ಬಹಳ ಶಾಂತಿಯಿಂದಿರಿ. ಅಂತರ್ಮುಖಿಯಾಗಿರಿ. ಬಹಳ ಮಧುರವಾಗಿ ಮಾತನಾಡಿ. ಯಾರಿಗೂ ದುಃಖ ಕೊಡಬೇಡಿ, ಕ್ರೋಧ ಮಾಡಬೇಡಿ. ಕ್ರೋಧದ ಭೂತವಿದ್ದಲ್ಲಿ ನೆನಪಿನಲ್ಲಿರಲು ಸಾಧ್ಯವಿಲ್ಲ. ತಂದೆ ಎಷ್ಟು ಮಧುರವಾಗಿದ್ದಾರೆ, ಆದ್ದರಿಂದ ಮಕ್ಕಳಿಗೂ ಸಹಾ ತಿಳಿಸುತ್ತಾರೆ, ಮಕ್ಕಳೆ ಬಹಳ-ಬಹಳ ಮಧುರರಾಗಿರಿ. ಬಾಹರ್ಮುಖಿಗಳಾಗಬೇಡಿ. ಅಂತರ್ಮುಖಿಗಳಾಗಿ.

ಹೇಗೆ ತಂದೆ ಪೂರ್ ಆಗಿದ್ದಾರೆ ಹಾಗೆ ಪೂರ್ ಆಗಬೇಕು. ಬಹಳ ಪ್ರೀತಿಯಿಂದ ತಂದೆಯನ್ನು ನೆನಪು ಮಾಡಬೇಕು. ಬಾಬಾ ನೀವಲ್ಲದೆ ನಮ್ಮ ಮುಂದೆ ಬೇರೆ ಯಾರೂ ಬರಬಾರದು. ತಂದೆಯಷ್ಟು ಪೂರ್ ಬೇರೆ ಯಾರೂ ಇಲ್ಲ. ಪ್ರತಿಯೊಬ್ಬರೂ ಆ ಒಬ್ಬ ಪ್ರಿಯತಮನಿಗೆ ಪ್ರಿಯತಮೆಯರಾಗುತ್ತಾರೆ. ಆದ್ದರಿಂದ ಆ ಪ್ರಿಯತಮನನ್ನು ಬಹಳ ನೆನಪು ಮಾಡಬೇಕು. ಬಾಬಾ ಹೇಳಿದ್ದಾರೆ ಆ ಶಾರೀರಿಕ ಪ್ರಿಯತಮೆ-ಪ್ರಿಯತಮರು ಯಾರೂ ಒಟ್ಟಿಗೆ ಇರುವುದಿಲ್ಲ, ಒಮ್ಮೆ ನೋಡಿದರೆ ಸಾಕು. ಹೀಗಲ್ಲ ಮದುವೆ ಇತ್ಯಾದಿ ಆಗಬೇಕು, ಇಲ್ಲ. ತಂದೆ ಹೇಳುತ್ತಾರೆ, ಮಧುರ ಮಕ್ಕಳೆ ಮಾಮೇಕಮ್ ಯಾದ್ ಕರೊ (ನನ್ನೊಬ್ಬನನ್ನೇ ನೆನಪು ಮಾಡಿ) ಆಗ ನಿಮ್ಮ ದೋಣಿ ಪಾರಾಗುವುದು. ಯಾವ ಮಧುರ ತಂದೆಯ ಮುಖಾಂತರ ನಾವು ವಜ್ರದಂತೆ ಆಗುವಿರಿ ಇಂತಹ ತಂದೆಯ ಜೊತೆ ನಮ್ಮದು ಎಷ್ಟು ಪ್ರೀತಿಯಿದೆ. ಬಹಳ ಪ್ರೇಮದಿಂದ ತಂದೆಯನ್ನು ನೆನಪು ಮಾಡುತ್ತಾ ಒಳಗೆ ಏಕದಂ ಶೀತಲರಾಗಿ ಬಿಡಬೇಕು, ರೋಮಾಂಚನವಾಗಿ ಬಿಡಬೇಕು. ಯಾವುದಾದರೂ ದೋಷವಿದ್ದಲ್ಲಿ ಅದನ್ನು ತೆಗೆದುಹಾಕಿ ಪೂರ್ ಡೈಮೆಂಡ್ ಆಗಬೇಕು. ಒಂದುವೇಳೆ ಸ್ವಲ್ಪವಾದರೂ ಕಡಿಮೆ ಇದ್ದಲ್ಲಿ ವ್ಯಾಲ್ಯು ಕಡಿಮೆಯಾಗಿ ಬಿಡುವುದು. ತಮ್ಮನ್ನು ಬಹಳ ಬೆಲೆ ಬಾಳುವ ವಜ್ರ ಮಾಡಬೇಕಾಗಿದೆ. ತಂದೆಯ ನೆನಪು ಮರೆಯಬಾರದು. ಬದಲಾಗಿ ಇನ್ನೂ ಹೆಚ್ಚು ನೆನಪು ಸತಾಯಿಸಬೇಕು. ಬಾಬಾ-ಬಾಬಾ ಎಂದು ಹೇಳುತ್ತಾ ಪೂರ್ ಅವರ ಪ್ರೇಮದಲ್ಲಿ ಸಮಾವೇಶವಾಗಿ ಬಿಡಿ.

ನೀವು ಮಕ್ಕಳಿಗೆ ಇದೂ ಸಹಾ ನಿಶ್ಚಯವಿದೆ ಬೇಹದ್ದಿನ ತಂದೆಯ ಮುಖಾಂತರ ನಾವು ಸ್ವರ್ಗದ ಮಾಲೀಕರಾಗುತ್ತಿದ್ದೇವೆ. ಸ್ವರ್ಗದ ಮಾಲೀಕರಾಗುವಲ್ಲಿ ಬಹಳ ಖುಶಿ ಆಗುವುದು. ಆದ್ದರಿಂದ ತಂದೆ ಕುಳಿತು ಮಕ್ಕಳನ್ನು ನೋಡುತ್ತಾರೆ, ಇವರಲ್ಲಿ ಯಾವ-ಯಾವ ಗುಣವಿದೆ? ಯಾವ-ಯಾವ ಅವಗುಣವಿದೆ? ಮಕ್ಕಳೂ ಸಹಾ ತಿಳಿದಿದ್ದಾರೆ. ಆದ್ದರಿಂದ ತಂದೆ ಹೇಳುತ್ತಾರೆ, ನಿಮ್ಮ ಬಲಹೀನತೆಗಳನ್ನು ನೀವೆ ಬರೆದುಕೊಂಡು ಬನ್ನಿ. ಸಂಪೂರ್ಣರಂತೂ ಇನ್ನೂ ಯಾರೂ ಆಗಿಲ್ಲ. ಇನ್ನೂ ಆಗಬೇಕು. ಕಲ್ಪ-ಕಲ್ಪವೂ ಆಗಿದ್ದಿರಿ. ತಂದೆ ತಿಳಿಸಿ ಕೊಡುತ್ತಾರೆ ಮುಖ್ಯ ಎಲ್ಲಾ ಬಲಹೀನತೆ ಬರುವುದು ದೇಹಾಭಿಮಾನದಿಂದ. ದೇಹಾಭಿಮಾನ ಬಹಳ ತೊಂದರೆ ಕೊಡುವುದು. ಅವಸ್ಥೆಯನ್ನು ಹೆಚ್ಚಿಸಿಕೊಳ್ಳಲು ಬಿಡುವುದಿಲ್ಲ. ಈ ದೇಹವನ್ನೂ ಸಹ ಮರೆಯಬೇಕು. ಈ ಹಳೆಯ ಶರೀರವನ್ನು ಬಿಟ್ಟು ಹೋಗಬೇಕಿದೆ, ದೈವೀಗುಣವನ್ನೂ ಇಲ್ಲೇ ಧಾರಣೆ ಮಾಡಬೇಕು. ಹೋಗಬೇಕಾದರೆ ಯಾವುದೂ ಕಲೆ ಇರಬಾರದಾಗಿದೆ. ನೀವು ವಜ್ರಗಳಾಗುತ್ತಿರುವಿರಲ್ಲವೆ. ಏನೇನು ಕಲೆಗಳಿವೆ ಇದನ್ನಂತೂ ತಿಳಿದಿರುವಿರಿ. ಆ ವಜ್ರದಲ್ಲಿಯೂ ಕಲೆಗಳಿರುತ್ತವೆ ಆದರೆ ಅದರಿಂದ ಕಲೆಯನ್ನು ತೆಗೆಯಲು ಸಾಧ್ಯವಿಲ್ಲ ಏಕೆಂದರೆ ಜಡವಾಗಿದೆ. ಅದನ್ನು ಮತ್ತೆ ಕತ್ತರಿಸಬೇಕಾಗುವುದು. ನೀವಂತೂ ಚೈತನ್ಯ ವಜ್ರವಾಗಿರುವಿರಿ. ಆದ್ದರಿಂದ ಯಾವುದೇ ಕಲೆ ಇದ್ದಲ್ಲಿ ಅವುಗಳನ್ನು ಪೂರ್ ತೆಗೆದು ಕಲಾರಹಿತರಾಗಬೇಕು. ಒಂದುವೇಳೆ ಕಲೆಯನ್ನು ತೆಗೆಯದೆ ಹೋದರೆ ಬೆಲೆ ಕಡಿಮೆಯಾಗಿ ಬಿಡುವುದು. ನೀವು ಚೈತನ್ಯವಾಗಿರುವ ಕಾರಣ ಕಲೆಯನ್ನು ತೆಗೆಯಲು ಸಾಧ್ಯ.

ನೀವು ಮಕ್ಕಳು ಈ ಅವಿನಾಶಿ ಪಾತ್ರ ಅಭಿನಯಿಸುವಲ್ಲಿ ಅವಿಶ್ರಾಂತರಾಗಿರುವಿರಿ, ಎಂದೂ ಸುಸ್ತಾಗುವುದಿಲ್ಲ, ತಿಳಿದಿರುವಿರಿ. ನೀವು ಲೆಕ್ಕವಿಲ್ಲದಷ್ಟು ಬಾರಿ ಈ ಚಕ್ರದಲ್ಲಿ ಬಂದಿರುವಿರಿ. ಎಷ್ಟು ವಿಚಿತ್ರವಾದ ಆಟವಾಗಿದೆ. ತಿಳಿದುಕೊಳ್ಳುವುದರಿಂದ ಎಷ್ಟು ಖುಶಿಯಾಗುವುದು. ಆ ಆಟವನ್ನು ನೋಡುತ್ತಾ ಖುಶಿಯಾಗುತ್ತಾರೆ ಆದರೆ ಏನೂ ಸಿಗುವುದಿಲ್ಲ, ಈ ಆಟವನ್ನು

ತಿಳಿದುಕೊಳ್ಳುವುದರಿಂದ ನೀವು ಖುಶಿಯೂ ಆಗುವಿರಿ ಮತ್ತು ನೀವು ವಿಶ್ವದ ಮಾಲೀಕರಾಗುವಿರಿ. ಆದ್ದರಿಂದ ತಂದೆ ಪ್ರತಿದಿನ ತಿಳಿಸುತ್ತಾರೆ, ಮಧುರ ಮಕ್ಕಳೇ ದೇಹೀ-ಅಭಿಮಾನಿಗಳಾಗಿ. ಈ ಶರೀರದಲ್ಲಿಂದೂ ಸಹ ತಿಳಿಯಿರಿ, ಈ ಶರೀರ ನಮ್ಮದಲ್ಲ, ಇದಂತೂ ಸಮಾಪ್ತಿಯಾಗುವುದಿದೆ. ನಾವಂತೂ ತಂದೆಯ ಬಳಿ ಹೋಗಬೇಕಿದೆ. ದೇಹೀ-ಅಭಿಮಾನಿ ಆಗುವುದರಿಂದ ನಿಮ್ಮಲ್ಲಿ ಆಕರ್ಷಣೆ ಇರುವುದು. ಈ ಹಳೆಯ ಶರೀರದೊಂದಿಗೆ ಮಮತ್ವವನ್ನು ತೆಗೆದುಹಾಕಬೇಕಿದೆ. ಈಗಂತೂ 84 ಜನ್ಮ ಪೂರ್ಣ ಆಯಿತು, ಈಗ ಮನೆಗೆ ಹೋಗಬೇಕಿದೆ. ಮಕ್ಕಳಿಗೆ ಸದಾ ಇದೇ ನೆನಪಿರಲಿ. ಸಮಯವಂತೂ ಬಹಳ ಉಳಿಯುವುದು. 8 ಗಂಟೆ ವ್ಯಾಪಾರ-ವ್ಯವಹಾರ ಮಾಡಿ, 8 ಗಂಟೆ ಆರಾಮ ಮಾಡಿ, ಉಳಿದ 8 ಗಂಟೆ ತಂದೆಯೊಂದಿಗೆ ವಾರ್ತಾಲಾಪ, ಆತ್ಮೀಯ ವಾರ್ತಾಲಾಪ ಮಾಡಿ, ಆತ್ಮೀಯ ಸೇವೆ ಮಾಡಿ. ಮಾಯೆಯ ಭೂತ ಒಂದುವೇಳೆ ಒಳಗೆ ಇದ್ದಲ್ಲಿ ವಿಜಯ ಸಿಗುವುದಿಲ್ಲ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತ-ಪಿತಾ ಬಾಪಾದಾರವರ ನೆನಪು ಪ್ರೀತಿ ಮತ್ತು ಗುಡ್ ಮಾನಿಂಗ್. ಆತ್ಮೀಯ ತಂದೆಯಿಂದ ಆತ್ಮೀಯ ಮಕ್ಕಳಿಗೆ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ದೇಹ ಸಹಿತ ಏನೆಲ್ಲಾ ಹಳೆಯದಿದೆ ಅದೆಲ್ಲಾ ಶಿವಬಾಬಾರವರ ಬ್ಯಾಂಕ್ ನಲ್ಲಿ ಜಮಾ ಮಾಡಿ ಭವಿಷ್ಯಕ್ಕಾಗಿ ಬೇಹದ್ದಿನ ಸುಖದ ಆಸ್ತಿಯನ್ನು ಪಡೆಯಿರಿ.

2. ಕಲಾರಹಿತ ವಜ್ರ ಆಗುವುದಕ್ಕಾಗಿ ಅಂತರ್ಮುಖಿ ಆಗಿ ದೇಹ ಅಭಿಮಾನದ ಕೊರತೆಯನ್ನು ತೆಗೆದು ಹಾಕಬೇಕು. ಎಂದೂ ಅಶಾಂತರಾಗಬಾರದು, ಅಶಾಂತಿಯನ್ನು ಹರಡಬಾರದು.

ವರದಾನ: ಸ್ವ-ಇಚ್ಛಾ ಮತ್ತು ದೃಢ ಸಂಕಲ್ಪದಿಂದ ಒಂದನ್ನು ಕೊಟ್ಟು ಪಧುಮವನ್ನು ತೆಗೆದುಕೊಳ್ಳುವಂತಹ ಬುದ್ಧಿವಂತ ಚತುರ ಭವ.

ಬುದ್ಧಿವಂತ ಚತುರ ಮಕ್ಕಳು ಒಂದು ಮುಷ್ಟಿಯ ಒಣ ಅವಲಕ್ಕಿ ಕೊಟ್ಟು ಒಂದಕ್ಕೆ ಪಧುಮದಷ್ಟು ಭಾಗ್ಯ ಮಾಡಿಕೊಂಡು ಬಿಡುವರು. ಕೇವಲ ಅವಲಕ್ಕಿಯನ್ನು ಕೊಟ್ಟು ಮತ್ತು ಅದಕ್ಕೆ ಪ್ರತಿಯಾಗಿ ಸರ್ವಶಕ್ತಿಗಳು, ಸರ್ವ ಖಜಾನೆಗಳು, 36 ಪ್ರಕಾರಗಳಿಗಿಂತಲೂ ಸಹ ಹೆಚ್ಚು ವೈರಿಟಿ ಪಡೆದುಕೊಳ್ಳುವಿರಿ. ಆದರೆ ಕೆಲವು ಮಕ್ಕಳು ಅದನ್ನೂ ಕೊಡುವ ಸಮಯದಲ್ಲಿ ಸುಧಾಮನ ತರಹ ಕಂಕುಳಲ್ಲಿ ಬಚ್ಚಿಟ್ಟುಕೊಂಡಿರುತ್ತಾರೆ. ತಂದೆ ಸೆಳೆದುಕೊಂಡು ತೆಗೆದುಕೊಳ್ಳಬಹುದು ಆದರೆ ಕಿತ್ತು ತೆಗೆದುಕೊಳ್ಳುವುದರಿಂದ ಅದರ ಪ್ರತಿಯಾಗಿ ಇಷ್ಟು ಸಿಗುವುದಿಲ್ಲ. ಆದ್ದರಿಂದ ಸ್ವ-ಇಚ್ಛೆ ಮತ್ತು ದೃಢ ಸಂಕಲ್ಪದಿಂದ ಒಂದನ್ನು ಕೊಟ್ಟು ಪಧುಮವನ್ನು ಪಡೆಯಿರಿ - ಇದರಲ್ಲೇ ಚತುರತೆ ಅಡಗಿದೆ. ಈ ರೀತಿ ಕೊಡುವುದರಲ್ಲಿಯೇ ಕಲ್ಯಾಣ ಅಡಗಿದೆ.

ಸೋಲೋಗನ್: ಸಾಕ್ಷಿಯಾಗಿದ್ದು ಭಿನ್ನವಾಗಿರುತ್ತಾ ಪ್ರತಿ ಆಟವನ್ನು ನೋಡುತ್ತಿರುವಂತಹವರೇ ಸಾಕ್ಷಿಧೃಷ್ಟ ಆಗಿರುವರು.